

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು  
|| ಶ್ರೀಮನ್ನಾರಾಯಣೀಯೇ ದ್ವಿನವತಿತಮಂ ದಶಕಂ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ದ್ವಿನವತಿತಮಂ ದಶಕಂ ||

ಕರ್ಮಮಿಶ್ರಭಕ್ತಿಸ್ವರೂಪವರ್ಣನಂ

ವೇದೈಸ್ಸರ್ವಾಣಿ ಕರ್ಮಾಣ್ಯಫಲಪರತಯಾ  
ವರ್ಣಿತಾನೀತಿ ಬುದ್ಧ್ವಾಪ  
ತಾನಿ ತ್ವಯ್ಯರ್ಪಿತಾನೈವ ಹಿ ಸಮನುಚರನ್  
ಯಾನಿ ನೈಷ್ಕರ್ಮ್ಯಮೀಶ |  
ಮಾ ಭೂದ್ವೇದೈರ್ನಿಷಿದ್ಧೇ ಕುಹಚಿದಪಿ ಮನಃ  
ಕರ್ಮವಾಚಾಂ ಪ್ರವೃತ್ತಿ -  
ದುರ್ವರ್ಜಂ ಚೇದವಾಪ್ತಂ ತದಪಿ ಖಲು ಭವ -  
ತ್ಯರ್ಪಯೇ ಚಿತ್ಪ್ರಕಾಶೇ || 92.1 ||

ಯಸ್ತ್ವನ್ಯಃ ಕರ್ಮಯೋಗಸ್ತವ ಭಜನಮಯ -  
ಸ್ತತ್ರ ಚಾಭೀಷ್ಟಮೂರ್ತಿಂ  
ಹೃದ್ಯಾಂ ಸತ್ತೈಷ್ಟಕರೂಪಾಂ ದೃಷದಿ ಹೃದಿ ಮೃದಿ  
ಕ್ಷಾಪಿ ವಾ ಭಾವಯಿತ್ವಾ |  
ಪುಷ್ಟೈರ್ಗಂಧೈರ್ನಿವೇದೈರಪಿ ಚ ವಿರಚಿತ್ಯೈಃ  
ಶಕ್ತಿತೋ ಭಕ್ತಿಪೂತ್ಯೈ -  
ನಿತ್ಯಂ ವರ್ಯಾಂ ಸಪರ್ಯಾಂ ವಿದಧದಯಿ ವಿಭೋ  
ತ್ವತ್ಪ್ರಸಾದಂ ಭಜೇಯಂ || 92.2 ||

ಸ್ತ್ರೀಶೂದ್ರಾಸ್ತ್ವತ್ಕಥಾದಿಶ್ರವಣವಿರಹಿತಾ  
ಆಸತಾಂ ತೇ ದಯಾರ್ಹಾ -  
ಸ್ತ್ವತ್ಪಾದಾಸನ್ನಯಾತಾನ್ ದ್ವಿಜಕುಲಜನುಷೋ  
ಹಂತ ಶೋಚಾಮ್ಯಶಾಂತಾನ್ |

ವೃತ್ಯರ್ಥಂ ತೇ ಯಜಂತೋ ಬಹುಕಥಿತಮಪಿ  
 ತ್ವಾಮನಾಕರ್ಣಯಂತೋ  
 ದೃಷ್ಟಾ ವಿದ್ಯಾಭಿಜಾತ್ಯೈಃ ಕಿಮು ನ ವಿದಧತೇ  
 ತಾದೃಶಂ ಮಾ ಕೃಥಾ ಮಾಂ || 92.3 ||

ಪಾಪೋಽಯಂ ಕೃಷ್ಣರಾಮೇತ್ಯಭಿಲಪತಿ ನಿಜಂ  
 ಗೂಹಿತುಂ ದುಶ್ಚರಿತ್ರಂ  
 ನಿರ್ಲಜ್ಜಸ್ಯಾಸ್ಯ ವಾಚಾ ಬಹುತರಕಥನೀ -  
 ಯಾನಿ ಮೇ ವಿಘ್ನಿತಾನಿ |  
 ಭ್ರಾತಾ ಮೇ ವಂದ್ಯಶೀಲೋ ಭಜತಿ ಕಿಲ ಸದಾ  
 ವಿಷ್ಣುಮಿತ್ಥಂ ಬುಧಾಂಸ್ತೇ  
 ನಿಂದಂತ್ಯುಚ್ಚೈರ್ಹಸಂತಿ ತ್ವಯಿ ನಿಹಿತಮತೀಂ -  
 ಸ್ತಾದೃಶಂ ಮಾ ಕೃಥಾ ಮಾಂ || 92.4 ||

ಶ್ವೇತಚ್ಛಾಯಂ ಕೃತೇ ತ್ವಾಂ ಮುನಿವರವಪುಷಂ  
 ಪ್ರೀಣಯಂತೇ ತಪೋಭಿ -  
 ಸ್ತ್ರೇತಾಯಾಂ ಸ್ತುಕ್ಸುವಾದ್ಯಂಕಿತಮರುಣತನುಂ  
 ಯಜ್ಞರೂಪಂ ಯಜಂತೇ |  
 ಸೇವಂತೇ ತಂತ್ರಮಾರ್ಗೈರ್ವಿಲಸದರಿಗದಂ  
 ದ್ವಾಪರೇ ಶ್ಯಾಮಲಾಂಗಂ  
 ನೀಲಂ ಸಂಕೀರ್ತನಾದ್ಯೈರಿಹ ಕಲಿಸಮಯೇ  
 ಮಾನುಷಾಸ್ತ್ವಾಂ ಭಜಂತೇ || 92.5 ||

ಸೋಽಯಂ ಕಾಲೇಯಕಾಲೋ ಜಯತಿ ಮುರರಿಪೋ  
 ಯತ್ರ ಸಂಕೀರ್ತನಾದ್ಯೈ -  
 ನಿರ್ಯತ್ನೈರೇವ ಮಾರ್ಗೈರಖಿಲದ ನ ಚಿರಾ -  
 ತ್ವತ್ಪ್ರಸಾದಂ ಭಜಂತೇ |  
 ಜಾತಾಸ್ತ್ರೇತಾಕೃತಾದಾವಪಿ ಹಿ ಕಿಲ ಕಲೌ

ಸಂಭವಂ ಕಾಮಯಂತೇ  
 ದೈವಾತ್ತತ್ರೈವ ಜಾತಾನ್ ವಿಷಯವಿಷರಸೈ -  
 ಮಾರ್ ವಿಭೋ ವಂಚಯಾಸ್ಮಾನ್ || 92.6 ||

ಭಕ್ತಾಸ್ತಾವತ್ ಕಲೌ ಸ್ಯುದ್ರಮಿಲಭುವಿ ತತೋ  
 ಭೂರಿಶಸ್ತತ್ರ ಚೋಚ್ಚೈಃ  
 ಕಾವೇರೀಂ ತಾಮ್ರಪರ್ಣೀಮನು ಕಿಲ ಕೃತಮಾ -  
 ಲಾಂ ಚ ಪುಣ್ಯಾಂ ಪ್ರತೀಚೀಂ |  
 ಹಾ ಮಾಮಪ್ಯೇತದಂತರ್ಭವಮಪಿ ಚ ವಿಭೋ  
 ಕಿಂಚಿದಂಚದ್ರಸಂ ತ್ವ -  
 ಯ್ಯಾಶಾಪಾಶೈರ್ನಿಬದ್ಧ್ಯ ಭ್ರಮಯ ನ ಭಗವನ್  
 ಪೂರಯ ತ್ವನ್ನಿಷೇವಾಂ || 92.7 ||

ದೃಷ್ಟ್ವಾ ಧರ್ಮದ್ರುಹಂ ತಂ ಕಲಿಮಪಕರುಣಂ  
 ಪ್ರಾಬ್ಧಹೀಕ್ಷಿತ್ ಪರೀಕ್ಷಿ -  
 ದ್ಧಂತುಂ ವ್ಯಾಕೃಷ್ಟಖಡ್ಗೋಽಪಿ ನ ವಿನಿಹತವಾನ್  
 ಸಾರವೇದೀ ಗುಣಾಂಶಾತ್ |  
 ತ್ವತ್ಸೇವಾದ್ಯಾಶು ಸಿದ್ಧೇದಸದಿಹ ನ ತಥಾ  
 ತ್ವತ್ಪರೇ ಚೈಷ ಭೀರು -  
 ಯ್ಫತ್ತು ಪ್ರಾಗೇವ ರೋಗಾದಿಭಿರಪಹರತೇ  
 ತತ್ರ ಹಾ ಶಿಕ್ಷಯೈನಂ || 92.8 ||

ಗಂಗಾ ಗೀತಾ ಚ ಗಾಯತ್ರೈಪಿ ಚ ತುಲಸಿಕಾ  
 ಗೋಪಿಕಾಚಂದನಂ ತತ್  
 ಸಾಲಗ್ರಾಮಾಭಿಪೂಜಾ ಪರಪುರುಷ ತಥೈ -  
 ಕಾದಶೀ ನಾಮವರ್ಣಾಃ |  
 ಏತಾನ್ಯಷ್ಟಾಪ್ಯಯತ್ನಾನ್ಯಯಿ ಕಲಿಸಮಯೇ  
 ತ್ವತ್ಪ್ರಸಾದಪ್ರವೃದ್ಧ್ಯಾ

ಕ್ಷಿಪ್ರಂ ಮುಕ್ತಿಪ್ರದಾನೀತ್ಯಭಿದಧುರ್ನುಷಯ -  
ಸ್ತೇಷು ಮಾಂ ಸಜ್ಜಯೇಥಾಃ || 92.9 ||

ದೇವರ್ಷೀಣಾಂ ಪಿತೃಣಾಮಪಿ ನ ಪುನರ್ನುಣೀ  
ಕಿಂಕರೋ ವಾ ಸ ಭೂಮನ್  
ಯೋಽಸೌ ಸರ್ವಾತ್ಮನಾ ತ್ವಾಂ ಶರಣಮುಪಗತ -  
ಸ್ಸರ್ವಕೃತ್ಯಾನಿ ಹಿತ್ವಾ |  
ತಸ್ಯೋತ್ಪನ್ನಂ ವಿಕರ್ಮಾಪ್ಯಖಿಲಮಪನುದ -  
ಸ್ಯೇವ ಚಿತ್ತಸ್ಥಿತಸ್ತ್ವಂ  
ತನ್ಮೇ ಪಾಪೋತ್ಥತಾಪಾನ್ ಪವನಪುರಪತೇ  
ರುಂಧಿ ಭಕ್ತಿಂ ಪ್ರಣೀಯಾಃ || 92.10 ||

|| ಇತಿ ಶ್ರೀಮನ್ನಾರಾಯಣೀಯೇ ದ್ವಿನವತಿತಮಂ ದಶಕಂ ಸಮಾಪ್ತಂ ||